

## ਕਰਲੀਜ਼ ਵਾਰਮ ਜ਼ੋਨ ਫੈਕਟ ਸ਼ੀਟ

**ਵਾਰਮ ਜ਼ੋਨ ਕੀ ਹੈ?** ਕਰਕਲੀਜ਼ ਵਾਰਮ ਜ਼ੋਨ ਘਰਾਂ ਵਿਚ ਰਹਿਣ ਵਾਲੇ ਨਾਗਰਿਕਾਂ ਨੂੰ ਊਰਜਾ ਬਚਾਉਣ ਲਈ ਅਮਲੀ ਸਹਾਇਤਾ ਦੇ ਕੇ ਊਰਜਾ ਦੀ ਕਮੀ ਅਤੇ ਵਾਤਾਵਰਣ ਵਿਚ ਤਬਦੀਲੀ ਨਾਲ ਨਜਿੱਠਣ ਵਾਲਾ ਇਕ ਪ੍ਰੋਗਰਾਮ ਹੈ। ਵਾਰਮ ਜ਼ੋਨ ਬਰੈਂਡ ਸਰਕਾਰ ਵਲੋਂ ਸਾਲ 2000 ਵਿਚ ਸਥਾਪਤ ਕੀਤਾ ਗਿਆ ਸੀ ਅਤੇ ਉਦੋਂ ਤੋਂ ਲੈ ਕੇ ਹੁਣ ਤੱਕ ਇਸਨੇ 500,000 ਤੋਂ ਵੱਧ ਘਰਾਂ ਦੀ ਮਦਦ ਕੀਤੀ ਹੈ।

### ਕਰਕਲੀਜ਼ ਵਿਖੇ ਵਾਰਮ ਜ਼ੋਨ ਕਿਉਂ ਸਥਾਪਤ ਕੀਤਾ ਗਿਆ ਹੈ?

ਸਾਡੇ ਅਨੁਮਾਨ ਅਨੁਸਾਰ ਕਰਕਲੀਜ਼ ਵਿਚ ਤਕਰੀਬਨ 45,000 ਘਰਾਂ ਨੂੰ ਫਿਊਲ ਪੇਂਟਰਟੀ ਯਾਣੀ ਬਾਲਣ ਦੀ ਕਮੀ ਦਾ ਸਾਹਮਣਾ ਹੈ, ਜਿਸਦਾ ਅਰਥ ਹੈ ਕਿ ਉਹ ਸਹੀ ਤਰੀਕੇ ਨਾਲ ਆਪਣੇ ਘਰਾਂ ਨੂੰ ਨਿੱਘਾ ਨਹੀਂ ਕਰ ਸਕਦੇ। ਵਾਰਮ ਜ਼ੋਨ ਕਰਕਲੀਜ਼ ਵਿਖੇ ਹਰ ਇਕ ਪਰਿਵਾਰ ਨੂੰ ਊਰਜਾ ਦੀ ਵੱਧ ਕੁਸ਼ਲਤਾ ਨਾਲ ਵਰਤੋਂ ਕਰਨ ਵਿਚ ਮਦਦ, ਅਤੇ ਹੋਰ ਕਈ ਪਰਕਾਰ ਦੀਆਂ ਸਹਾਇਤਾ ਸੇਵਾਵਾਂ ਦੇਵੇਗਾ।

**ਘਰ ਵਾਲਿਆਂ ਨੂੰ ਇਸਦਾ ਕਿਵੇਂ ਲਾਭ ਹੋਵੇਗਾ?** ਵਾਰਮ ਜ਼ੋਨ ਪ੍ਰੋਗਰਾਮ ਕਰਕਲੀਜ਼ ਵਿਖੇ ਹਰ ਇਕ ਘਰ ਵਿਚ, ਉਨ੍ਹਾਂ ਦੇ ਹਾਲਤ ਜੋ ਵੀ ਹੋਣ, ਜਾ ਕੇ ਸਹਾਇਤਾ ਦੀ ਪੇਸ਼ਕਸ਼ ਕਰੇਗਾ। ਊਰਜਾ ਕੁਸ਼ਲਤਾ ਦੇ ਸਾਰੇ ਸਾਧਨ ਲਗਾਉਣੇ ਘਰ ਦੇ ਤਕਨੀਕੀ ਸਰਵੇਖਣ 'ਤੇ ਨਿਰਭਰ ਕਰੇਗਾ।

ਮੁੱਖ ਮੰਤਵ ਘਰਾਂ ਨੂੰ ਨਿੱਘੇ, ਊਰਜਾ ਕੁਸ਼ਲ ਬਣਾਉਣਾ ਹੈ। ਵਾਰਮ ਜ਼ੋਨ ਇਹ ਕੁਝ ਪੇਸ਼ ਕਰਨਗੇ:

- ਸਾਰੇ ਘਰਾਂ ਵਿਚ ਕੰਧਾਂ ਅਤੇ ਛੱਤ ਵਿਚ ਮੁਫਤ ਇੰਸਲੇਸ਼ਨ ਭਾਵ ਰੂਈ ਦੀ ਤਹਿ ਲਗਾਉਣੀ
- ਸਾਰਿਆਂ ਲਈ ਬਿਜਲੀ ਦੀ ਬੱਚਤ ਕਰਨ ਵਾਲੇ ਬਲਬ
- ਹੀਟਿੰਗ ਸਿਸਟਮਾਂ ਵਿਚ ਮੁਫਤ ਸੁਧਾਰ (ਕੇਵਲ ਉਨ੍ਹਾਂ ਲੋਕਾਂ ਲਈ ਜੋ ਇਕ ਨਿਰਧਾਰਤ ਕਸੌਟੀ 'ਤੇ ਪੂਰਾ ਉੱਤਰਦੇ ਹਨ ਜਿਵੇਂ ਕਿ ਉਹ ਗਰੀਬ ਹਨ, ਬੈਨੀਫਿਟ ਲੈਂਦੇ ਹਨ ਜਾਂ ਘਰ ਮੁਸ਼ਕਲ ਨਾਲ ਚਲਾਉਂਦੇ ਹਨ, ਅਤੇ ਉਨ੍ਹਾਂ ਨੂੰ ਫੰਡ ਮਿਲਦਾ ਹੈ)
- ਜਿਹੜੇ ਗਾਹਕ ਕੀਮਤ ਅਦਾ ਕਰ ਸਕਦੇ ਹਨ ਉਨ੍ਹਾਂ ਦੇ ਬੌਇਲਰ ਅਤੇ ਸੈਂਟ੍ਰਲ ਹੀਟਿੰਗ ਘੱਟ ਪੈਸਿਆਂ ਨਾਲ ਬਦਲਣੇ।
- ਜਿਹੜੇ ਗਾਹਕ ਕੀਮਤ ਅਦਾ ਕਰ ਸਕਦੇ ਹਨ ਉਨ੍ਹਾਂ ਲਈ ਘੱਟ ਕੀਮਤ 'ਤੇ ਰੀਨਿਊਅਲ ਟਕਨਾਲੋਜੀ

ਨਿੱਘੇ, ਊਰਜਾ ਕੁਸ਼ਲ ਘਰ ਦੇਣ ਤੋਂ ਇਲਾਵਾ, ਬਹੁਤ ਸਾਰੇ ਹੋਰ ਸਹਾਇਤਾ ਦੇਣ ਵਾਲੇ ਅਦਾਰੇ ਭਾਈਵਾਲ ਬਣਕੇ ਮਕਾਨ ਮਾਲਕਾਂ ਨੂੰ ਇਹ ਸਹਾਇਤਾ ਦਿੰਦੇ ਹਨ:

- ਬੈਨੀਫਿਟਸ ਜਾਂਚ (ਸਿਟੀਜਨਜ਼ ਅਡਵਾਈਸ ਬਿਊਰੋ, ਬੈਨੀਫਿਟਸ ਐਂਡ ਰੈਵੇਨਿਊ ਸਰਵਿਸ, ਡਿਪਾਰਟਮੈਂਟ ਆਫ ਵਰਕਸ ਐਂਡ ਪੈਨਸ਼ਨਜ਼ ਅਤੇ ਕਰਕਲੀਜ਼ ਬੈਨੀਫਿਟਸ ਐਂਡ ਅਡਵਾਈਸ ਸਰਵਿਸ ਮਿਲਕੇ ਕੰਮ ਕਰਦੇ ਹੋਏ)
- ਵੈਸਟ ਯੌਰਕਸ਼ਾਇਰ ਫਾਇਰ ਸਰਵਿਸ ਵਲੋਂ ਅੱਗ ਤੋਂ ਸੁਰੱਖਿਆ ਦੀ ਜਾਂਚ
- ਕੇਅਰਰਜ਼ ਗੇਟਵੇ ਰਾਹੀਂ ਕੇਅਰਰਜ਼ ਵਾਸਤੇ ਸਹਾਇਤਾ ਸੇਵਾਵਾਂ
- ਯੌਰਕਸ਼ਾਇਰ ਵਾਟਰ ਵਲੋਂ ਪਾਣੀ ਦੀ ਬੱਚਤ ਬਾਰੇ ਸਲਾਹ

### ਵਾਰਮ ਜ਼ੋਨ ਇਸ ਸਕੀਮ ਨੂੰ ਕਿਵੇਂ ਵੇਚਣਗੇ?

ਇਸਤੋਂ ਪਹਿਲਾਂ ਕਿ ਅਸੈਸਮੈਂਟ ਕਰਨ ਵਾਲਾ ਵਿਅਕਤੀ ਤੁਹਾਡੇ ਦਰਵਾਜ਼ੇ 'ਤੇ ਆਵੇ, ਕਰਕਲੀਜ਼ ਦੇ ਹਰ ਇਕ ਘਰ ਵਿਚ ਵਾਰਮ ਜ਼ੋਨ ਵਲੋਂ ਇਕ ਚਿੱਠੀ ਜਾਵੇਗੀ ਜਿਸ ਉੱਪਰ ਮਾਰਕਿਟਿੰਗ ਚਿੰਨ, ਦਸਤਾਨੇ ਵਾਲਾ ਹੱਥ, ਹੋਵੇਗਾ। ਅਸੀਂ ਇਹ ਗੱਲ ਯਕੀਨੀ ਬਣਾਵਾਂਗੇ ਕਿ ਵਾਰਮ ਜ਼ੋਨ ਦੇ ਆਉਣ ਤੋਂ ਪਹਿਲਾਂ ਤੁਹਾਡੇ ਇਲਾਕੇ ਵਿਚ ਇਸ ਬਾਰੇ ਬਹੁਤ ਸਾਰਾ ਪਰਚਾਰ ਹੋਵੇ। ਵਾਰਮ ਜ਼ੋਨ ਅਤੇ ਇਸਦੇ ਠੇਕੇਦਾਰਾਂ ਵਲੋਂ ਕੋਲਡ ਕਾਲਿੰਗ ਭਾਵ ਅੱਚਣਚੇਤੀ ਫੇਰੀ ਨਹੀਂ ਪਾਈ ਜਾਵੇਗੀ।

ਅਗਲੇ ਪੰਨੇ 'ਤੇ ਜਾਰੀ

Punjabi - Warm Zone

Energy efficiency advice for your home from Kirklees Warm Zone – working in partnership with



Kirklees nationalgrid

ScottishPower  
gas and electricity



The Scottish Power Energy People Trust  
Supporting Communities



## ਕਿਸੇ ਨਾਗਰਿਕ ਨੂੰ ਇਹ ਕਿਵੇਂ ਪਤਾ ਲੱਗੇਗਾ ਕਿ ਅਸੈਂਸਰ ਸਹੀ ਵਿਅਕਤੀ ਹੈ?

ਅਸੈਂਸਰ ਵਾਰਮ ਜ਼ੋਨ ਵਲੋਂ ਭੇਜਿਆ ਚੰਗੀ ਦਿੱਖ ਵਾਲਾ, ਸਿੱਖਿਅਤ ਨੁਮਾਇੰਦਾ ਹੋਵੇਗਾ ਜਿਸ ਕੋਲ ਹਰ ਵੇਲੇ ਸ਼ਨਾਖਤੀ ਕਾਰਡ ਹੋਵੇਗਾ, ਅਤੇ ਉਸਦੇ ਵੱਖਰੀ ਪਛਾਣ ਵਾਲੇ ਬੈਜ ਵਾਲੇ ਲਾਲ ਕੱਪੜੇ ਪਾਏ ਹੋਣਗੇ। ਉਨ੍ਹਾਂ ਦੀ ਗੱਡੀ ਉੱਪਰ ਵੀ ਵਾਰਮ ਜ਼ੋਨ ਦਾ ਲੋਗੋ ਹੋਵੇਗਾ। ਵੈਸਟ ਯੌਰਕਸ਼ਾਇਰ ਪੁਲਿਸ ਨੂੰ ਇਲਾਕੇ ਵਿਚ ਵਾਰਮ ਜ਼ੋਨ ਦੀਆਂ ਗਤੀਵਿਧੀਆਂ ਬਾਰੇ ਦੱਸਿਆ ਗਿਆ ਹੈ।

## ਕਰਕਲੀਜ਼ ਵਿਚ ਬਹੁਤ ਸਾਰੇ ਕਮਜ਼ੋਰ ਨਾਗਰਿਕ ਰਹਿੰਦੇ ਹਨ। ਇਨ੍ਹਾਂ ਲੋਕਾਂ ਨੂੰ ਉੱਚਿਤ ਸੇਵਾ ਅਤੇ ਧਿਆਨ ਕਿਵੇਂ ਮਿਲੇਗਾ?

ਵਾਰਮ ਜ਼ੋਨ ਇਹ ਯਤਨ ਕਰੇਗਾ ਕਿ ਉਸਦੀ ਸਹਾਇਤਾ ਅਤੇ ਢੁਕਵੀਂ ਸੇਵਾ ਸਾਰੇ ਘਰਾਂ ਤੱਕ ਪਹੁੰਚੇ। ਕਰਕਲੀਜ਼ ਵਿਚ ਉਰਜਾ ਕਮੀ ਦੇ ਖਤਰੇ ਵਾਲੇ ਵਿਸ਼ੇਸ਼ ਲੋੜਾਂ ਵਾਲੇ ਕਮਜ਼ੋਰ ਨਿਵਾਸੀਆਂ ਤੱਕ ਪਹੁੰਚ ਕੇ ਉਨ੍ਹਾਂ ਦੀ ਮਦਦ ਕਰਨਾ ਵਾਰਮ ਜ਼ੋਨ ਲਈ ਵਿਸ਼ੇਸ਼ ਕਰਕੇ ਜ਼ਰੂਰੀ ਹੈ। ਜਿੱਥੇ ਇਹ ਜ਼ਰੂਰੀ ਹੋਵੇ ਅਸੀਂ ਤੀਸਰੀ ਧਿਰ ਜਿਵੇਂ ਕਿ ਕੇਅਰਰਜ਼ ਰਾਹੀਂ ਕੰਮ ਕਰਾਂਗੇ, ਅਪੁਆਇੰਟਮੈਂਟ ਲਈ ਵਿਸ਼ੇਸ਼ ਸਮਾਂ ਦੇਵਾਂਗੇ ਜਾਂ ਪਾਸਵਰਡ ਸਕੀਮ ਦੀ ਵਰਤੋਂ ਕਰਾਂਗੇ। ਜਿੱਥੇ ਹੋਰ ਏਜੰਸੀਆਂ ਜਿਵੇਂ ਕਿ ਫਾਇਰ ਸਰਵਿਸ ਜਾਂ ਹੈਲਥ ਸਰਵਿਸ ਵਲੋਂ ਪਹਿਲ ਵਾਲੇ ਘਰਾਂ ਦੀ ਪਛਾਣ (ਸਿਹਤ ਅਤੇ ਫਿਊਲ ਪੌਵਰਟੀ ਭਾਵ ਬਾਲਣ ਦੀ ਕਮੀ ਦੇ ਕਾਰਨ) ਕੀਤੀ ਜਾਵੇਗੀ, ਉਨ੍ਹਾਂ ਘਰਾਂ ਨੂੰ ਵਾਰਡ ਆਰਡਰ ਤੋਂ ਬਾਹਰੀ ਸੇਵਾ ਦਿੱਤੀ ਜਾਵੇਗੀ।

## ਮੈਂ ਮਦਦ ਕਰਨ ਲਈ ਕੀ ਕਰ ਸਕਦਾ/ਦੀ ਹਾਂ?

ਵਾਰਮ ਜ਼ੋਨ ਦੀ ਕਾਮਯਾਬੀ ਲਈ ਸਮਾਜ ਵਲੋਂ ਭਰੋਸਾ ਅਤੇ ਪ੍ਰੋਗਰਾਮ ਬਾਰੇ ਜਾਣਕਾਰੀ ਅਤੇ ਇਹ ਸਮਝ ਜ਼ਰੂਰੀ ਹੈ ਕਿ ਕਰਕਲੀਜ਼ ਵਿਚ ਵਾਜਬ ਕੀਮਤ 'ਤੇ ਨਿੱਘ ਅਤੇ ਉਰਜਾ ਕੁਸ਼ਲਤਾ ਲੈਣ ਲਈ ਸਰਕਾਰੀ ਸਮਰਥਨ ਵਾਲਾ ਕੇਵਲ ਇਹ ਹੀ ਪ੍ਰੋਗਰਾਮ ਹੈ। ਸਮਾਜ ਦਾ ਵਿਸ਼ਵਾਸ ਹਾਸਲ ਕਰਨ ਲਈ ਵਾਰਮ ਜ਼ੋਨ ਪ੍ਰੋਗਰਾਮ ਦੇ ਪਰਚਾਰ ਦਾ ਸਮਰਥਨ ਅਤੇ ਸ਼ਮੂਲੀਅਤ ਬਹੁਤ ਲਾਭਦਾਇਕ ਹੋਵੇਗਾ। ਵਾਰਮ ਜ਼ੋਨ ਤੁਹਾਡੇ ਸਮਾਜ ਵਿਚ ਕੇਵਲ ਥੋੜ੍ਹੇ ਸਮੇਂ ਲਈ ਹੈ ਅਤੇ ਇਸਤੋਂ ਬਾਅਦ ਇਹ ਕਿਸੇ ਹੋਰ ਇਲਾਕੇ ਵਿਚ ਚਲਾ ਜਾਵੇਗਾ।

## ਇਸ ਪ੍ਰੋਗਰਾਮ ਨੂੰ ਪੈਸੇ ਕਿੱਥੋਂ ਮਿਲਦੇ ਹਨ?

ਇਸ ਪ੍ਰੋਗਰਾਮ ਨੂੰ ਕਰਕਲੀਜ਼ ਕੌਂਸਲ, ਸਕੌਟਿਸ਼ ਪਾਵਰ, ਨੈਸ਼ਨਲ ਗਰਿੱਡ, ਦ ਰੀਜ਼ਨਲ ਹਾਉਸਿੰਗ ਬੋਰਡ, ਸਕੌਟਿਸ਼ ਪਾਵਰ ਐਨਰਜੀ ਪੀਪਲ ਟਰੱਸਟ ਅਤੇ ਬ੍ਰਿਟਿਸ਼ ਗੈਸ ਐਨਰਜੀ ਟਰੱਸਟ ਵਲੋਂ ਫੰਡ ਦਿੱਤਾ ਜਾਂਦਾ ਹੈ। ਵਾਰਮ ਜ਼ੋਨ ਪ੍ਰੋਗਰਾਮ ਦੇ ਸਮੇਂ ਦੌਰਾਨ ਫੰਡਿੰਗ ਵਾਸਤੇ ਬਿੱਡਾਂ ਦਿੱਤੀਆਂ ਜਾਣਗੀਆਂ।

## ਵਾਰਮ ਜ਼ੋਨ ਮੇਰੇ ਘਰ ਕਦੋਂ ਆਵੇਗਾ?

ਵਾਰਮ ਜ਼ੋਨ ਇਕ ਇਕ ਵਾਰਡ ਅਤੇ ਇਕੱਲੀ ਇਕੱਲੀ ਗਲੀ ਵਿਚ ਕੰਮ ਕਰਦਾ ਹੈ, ਇਸ ਲਈ ਕੋਈ ਵੀ ਘਰ ਛੱਡਿਆ ਨਹੀਂ ਜਾਵੇਗਾ। ਤੁਹਾਡੇ ਕੋਲ ਆਉਣ ਤੋਂ ਪਹਿਲਾਂ ਵਾਰਮ ਜ਼ੋਨ ਤੁਹਾਨੂੰ ਇਹ ਦੱਸਣ ਲਈ ਹਰ ਇਕ ਘਰ ਨੂੰ ਚਿੱਠੀ ਲਿਖੇਗਾ ਕਿ ਅਸੀਂ ਤੁਹਾਡੇ ਇਲਾਕੇ ਵਿਚ ਕਦੋਂ ਆ ਰਹੇ ਹਾਂ। ਜੇਕਰ ਅਸੀਂ ਤੁਹਾਨੂੰ ਨਾ ਮਿਲ ਸਕੇ ਤਾਂ, ਤੁਹਾਡੇ ਲਈ ਆਪਣੇ ਆਪ ਅਸੈਂਸਮੈਂਟ ਕਰਨ ਵਾਲਾ ਫਾਰਮ ਛੱਡ ਜਾਵਾਂਗੇ।

## ਇੰਸਲੇਸ਼ਨ ਦਾ ਕੰਮ ਕੌਣ ਕਰੇਗਾ?

ਵਾਰਮ ਜ਼ੋਨ ਪ੍ਰੋਗਰਾਮ ਦੇ ਤਹਿਤ ਕੌਂਸਲ ਵਲੋਂ ਕਰਕਲੀਜ਼ ਵਿਚ ਕੰਮ ਕਰਨ ਵਾਲਾ ਵਰਤਮਾਨ ਸਮੇਂ ਵਿਚ ਸਾਡਾ ਇਕੋ ਇਕ ਇੰਸਲੇਸ਼ਨ ਠੇਕੇਦਾਰ ਮਿਲਰ ਪੈਟੀਸਨ ਹੈ। ਹੋਰ ਠੇਕੇਦਾਰ ਵੀ ਕਰਕਲੀਜ਼ ਵਿਚ ਅਜੇ ਇੰਸਲੇਸ਼ਨ ਦਾ ਕੰਮ ਕਰਦੇ ਹਨ ਅਤੇ ਕਈ ਕੰਪਨੀਆਂ ਜਿਨ੍ਹਾਂ ਦਾ ਵਾਰਮ ਜ਼ੋਨ ਨਾਲ ਕੋਈ ਸੰਬੰਧ ਨਹੀਂ ਹੈ ਉਹ ਇਹ ਦਾਅਵਾ ਕਰ ਸਕਦੀਆਂ ਹਨ ਕਿ ਉਨ੍ਹਾਂ ਨੇ ਵਾਰਮ ਜ਼ੋਨ ਜਾਂ ਕੌਂਸਲ ਲਈ ਕੰਮ ਕੀਤਾ ਹੈ। ਨਿਵਾਸੀਆਂ ਨੂੰ ਉਨ੍ਹਾਂ ਸਾਰੇ ਵਿਅਕਤੀਆਂ ਦੇ ਸ਼ਨਾਖਤੀ ਬੈਜ ਦੇਖਣੇ ਚਾਹੀਦੇ ਹਨ ਜੋ ਇਹ ਦਾਅਵਾ ਕਰਦੇ ਹਨ ਕਿ ਉਨ੍ਹਾਂ ਨੇ ਵਾਰਮ ਜ਼ੋਨ ਲਈ ਕੰਮ ਕੀਤਾ ਹੈ।

ਯਾਦ ਰੱਖੋ ਕਿ ਵਾਰਮ ਜ਼ੋਨ ਦੇ ਸਾਰੇ ਭਾਈਵਾਲਾਂ ਕੋਲ ਸ਼ਨਾਖਤੀ ਕਾਰਡ ਹੁੰਦੇ ਹਨ ਅਤੇ ਉਹ ਤੁਹਾਡੇ ਨਾਲ ਅਪੁਆਇੰਟਮੈਂਟ ਬਣਾ ਕੇ ਆਉਣਗੇ। ਕੋਈ ਵੀ ਸੰਸਥਾ ਅੱਚਣਚੇਤ ਨਹੀਂ ਆਵੇਗੀ। ਜੇਕਰ ਕੋਈ ਵਿਅਕਤੀ ਪਹਿਲਾਂ ਅਪੁਆਇੰਟਮੈਂਟ ਬਣਾਉਣ ਤੋਂ ਬਗੈਰ ਤੁਹਾਡਾ ਦਰਵਾਜ਼ਾ ਖੜਕਾ ਕੇ ਅੰਦਰ ਆਉਣ ਲਈ ਕਹਿੰਦਾ ਹੈ ਤਾਂ ਉਸਨੂੰ ਅੰਦਰ ਨਾ ਆਉਣ ਦਿਓ।

Energy  
efficiency advice  
for your home from  
Kirklees Warm Zone  
— working in  
partnership with



Kirklees nationalgrid

ScottishPower  
gas and electricity



The ScottishPower  
Energy People Trust  
Supporting Communities

